

കേരളാ ഇൻലാന്റ് വെസ്റ്റ് റൂൾ 2010-ൽ ബോട്ട് മാസ്റ്റർ (ടിക്കറ്റ് കളക്ടർ) സർട്ടിഫിക്കറ്റുകൾ വിതരണം ചെയ്യുന്നത് സംബന്ധിച്ച് പ്രതിപാദിച്ചിട്ടില്ല. ബോട്ട് മാസ്റ്റർ (ടിക്കറ്റ് കളക്ടർ) എന്ന ലൈസൻസ് നൽകുന്നതിന് ബോട്ട് മാസ്റ്ററുടെ ഡ്യൂട്ടി, യോഗ്യത എന്നിവ നിശ്ചയിച്ച്, കെ.ഐ.വി റൂളിൽ ആവശ്യമായ ഉൾപ്പെടുത്തലുകൾ വരുത്തിയിട്ടില്ലാത്തതിനാൽ, ലൈസൻസ് നൽകുന്നതിന് തടസ്സം നേരിടുന്നുണ്ട്. ഈ ആവശ്യത്തിന് ഉൾനാടൻ ജലഗതാഗത നിയമമനുസരിച്ചുള്ള ലൈസൻസുകൾ നൽകുന്നു.

ബേക്കലിൽ സ്കേറ്റ് ബോർഡ് പാർക്ക്

361(2717) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് തുറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സാഹസിക വിനോദസഞ്ചാരികളെ ലക്ഷ്യമിട്ട് പൊതു-സ്വകാര്യ പങ്കാളിത്തത്തോടെ അന്താരാഷ്ട്ര നിലവാരത്തിലുള്ള സ്കേറ്റ് ബോർഡ് പാർക്ക് നടപ്പിലാക്കാൻ കേരള മാരിടൈം ബോർഡ് ഉദ്ദേശിക്കുന്നുണ്ടോ; വിശദാംശം അറിയിക്കാമോ ;

&

(ബി) പ്രസ്തുത പ്രോജക്ട് അന്താരാഷ്ട്ര വിനോദസഞ്ചാര ഭൂപടത്തിൽ ഇടം നേടിയ ബേക്കൽ ടൂറിസം പദ്ധതി പ്രദേശത്ത് നടപ്പിലാക്കാൻ നടപടി സ്വീകരിക്കുമോ; വിശദാംശം അറിയിക്കാമോ?

ഉണ്ട്. പദ്ധതി പ്രാരംഭ ഘട്ടത്തിലായതിനാൽ വിശദാംശങ്ങളിൽ തീരുമാനമായിട്ടില്ല.

കാരാകരിശ്ശി എഴുത്തോംപറയിലെ ശിലാലിഖിതങ്ങൾ

362(2718) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് തുറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) കോങ്ങാട് നിയോജകമണ്ഡലത്തിലെ കാരാകരിശ്ശി പഞ്ചായത്തിലെ എഴുത്തോംപറയിലെ ശിലാലിഖിതങ്ങളെ ചരിത്രപരമായ പ്രാധാന്യത്തോടെ സംരക്ഷിക്കുന്നതിന് നടപടി സ്വീകരിക്കുമോ;

&

(ബി) എഴുത്തോപാധിയിലെ ശിലാലിഖിതങ്ങളെക്കുറിച്ച് ഗൗരവതരങ്ങളായ ഗവേഷണങ്ങളോ പഠനങ്ങളോ നടത്തുന്നതിന് നടപടി സ്വീകരിക്കുമോ?

കോൺട്രാസ് നിയോജകമണ്ഡലത്തിലെ കാരാക്കുറിശ്ശി പഞ്ചായത്തിലെ എഴുത്തോപാധിയിലെ ശിലാലിഖിതങ്ങൾ നിലവിൽ കേരള പുരാവസ്തു വകുപ്പിന്റെ സംരക്ഷിത സ്തൂരകമല്ല. എന്നാൽ 1968-ലെ കേരള പ്രാചീന സ്തൂരക പുരാവസ്തു സങ്കേത പുരാവശിഷ്ട നിയമപ്രകാരം, മേൽ ശിലാലിഖിതങ്ങൾ വകുപ്പിന്റെ ഒരു സംരക്ഷിത സ്തൂരകം ആക്കാൻ സാധിക്കുമോയെന്നകാര്യം പരിശോധിക്കുന്നതും മേൽ ശിലാലിഖിതങ്ങളെക്കുറിച്ച് ഗൗരവതരമായ പഠനങ്ങൾ നടത്തുന്നതുമാണ്.

പാഞ്ചവൻപാറ കേന്ദ്രമാക്കി അമിനിറ്റി സെന്റർ

363(2719) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് ഇറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) പാറശ്ശാല നിയോജകമണ്ഡലത്തിൽ പുരാവസ്തു വകുപ്പിന്റെ നിയന്ത്രണത്തിലുള്ള പാഞ്ചവൻപാറ കേന്ദ്രമാക്കി ചരിത്ര വിദ്യാർത്ഥികൾക്ക് സഹായകരമാകുന്ന തരത്തിൽ ഒരു അമിനിറ്റി സെന്റർ സ്ഥാപിക്കുന്നതിനുള്ള നടപടികൾ സ്വീകരിക്കുമോ?

പാഞ്ചവൻപാറ പുരാവസ്തു വകുപ്പിന്റെ ഒരു സംരക്ഷിത സ്തൂരകമാണ്. ഇവിടെ ഒരു അമിനിറ്റി സെന്റർ സ്ഥാപിക്കുന്ന വിഷയം ഇപ്പോൾ പരിഗണനയിലില്ല.

(ബി) പാഞ്ചവൻപാറയെ സംരക്ഷിക്കുന്നതിനായി സ്വീകരിച്ചിട്ടുള്ള നടപടികൾ എന്തൊക്കെയാണ്; വിശദാംശം ലഭ്യമാക്കുമോ?

നിലവിൽ സ്തൂരകത്തിന്റെ സംരക്ഷണ ചുമതല കേരള പോലീസിനാണ്. ഇതുകൂടാതെ വകുപ്പിന്റെ ഭാഗത്തുനിന്ന് വാച്ചർമാരെയും ചുമതലപ്പെടുത്തിയിട്ടുണ്ട്.

(സി) പാറശ്ശാല നിയോജകമണ്ഡലത്തിലെ വെള്ളൂറട, കുന്നത്തുകാൽ പഞ്ചായത്തുകളിലായി സ്ഥിതി ചെയ്യുന്ന പൂങ്കോട്ട് പാറയെ സംരക്ഷിത മേഖലയാക്കി മാറ്റുന്നതിനുള്ള നടപടികൾ സ്വീകരിക്കുമോ; വിശദാംശം ലഭ്യമാക്കുമോ?

ഇക്കാര്യം പരിശോധിച്ച് ഉചിതമായ നടപടികൾ സ്വീകരിക്കുന്നതാണ്.

(ചോദ്യോത്തരങ്ങൾ കഴിഞ്ഞു.)